

## प्रेस विज्ञप्ति

आज दिनांक 12 मई, 2017 को विश्व नर्सिंग दिवस के उपलक्ष्य में के0जी0एम0यू0 नर्सिंग संघ द्वारा मरीजो के हितार्थ चिकित्सा विश्वविद्यालय के ट्रॉमा सेण्टर को तीन स्ट्रेचर अर्पित किया गया। चिकित्सा विश्वविद्यालय के मा0 कुलपति प्रो0 मदनलाल ब्रह्म भट्ट जी द्वारा के0जी0एम0यू0 नर्सिंग संघ द्वारा दिये गये स्ट्रेचरों को स्वीकार किया गया। इस अवसर मा0 कुलपति जी द्वारा फ्लोरेस नाइटीगेल के तस्वीर पर पुष्पसुमन अर्पित किया गया और नर्सों को विश्व नर्स दिवस की बधाई देते हुए उन्होंने कहा कि, नर्सिंग का व्यवसाय एक महान व्यवसाय है और इस व्यवसाय के साथ सेवा का पुनीत कर्म स्वतः ही जुड़ा हुआ है। मा0 कुलपति जी ने के0जी0एम0यू0 नर्सिंग संघ द्वारा ट्रॉमा सेण्टर में स्ट्रेचर भेंट किये जाने को एक महान दान बताया और उन्होंने कहा कि यह कृत्य और भी महान इसलिए हो गया है कि इसमें आप लोगो के पुनीत व्यवसाय से प्राप्त धन से यह स्ट्रेचर हमें प्राप्त हुआ है।

इसके अलावा ट्रॉमा सेण्टर के इमरजेंसी मेडिसिन विभाग में भी विश्व नर्सिंग दिवस पर कार्यक्रम का आयोजन किया गया। इस कार्यक्रम में मा0 कुलपति जी ने केक काटकर नर्सिंग दिवस की बधाई दी। कार्यक्रम में प्रो0 यू0बी0 मिश्रा, सी0एम0एस0, प्रो0 विजय कुमार, एम0एस0, प्रो0 हैदर अब्बास, ट्रॉमा इंचार्ज, प्रो0 संदीप तिवारी, इंचार्ज ट्रॉमा-2 सहित अन्य प्रशासनिक अधिकारी उपस्थित रहे तथा फ्लोरेस नाइटीगेल के सम्मान में उनकी तस्वीर पर पुष्पसुमन अर्पित किये। इसके अतिरिक्त मा0 कुलपति जी द्वारा स्वच्छ भारत अभियान के तहत ट्रॉमा सेण्टर में झाड़ू लगाया गया। और इसके महत्व को बारे में बताया गया।

## दीपक प्रकाश समारोह/शपथ ग्रहण समारोह

के0जी0एम0यू0 इंस्टीट्यूट ऑफ नर्सिंग द्वारा आज दिनांक: 12 मई-2017 को विश्व नर्सिंग दिवस के अवसर पर दीपक प्रकाश समारोह/ शपथ ग्रहण समारोह का आयोजन किया गया। यह आयोजन किंग जार्ज चिकित्सा विश्वविद्यालय के साइंटिफिक कंवेन्शन सेण्टर में आयोजित किया गया। कार्यक्रम में मुख्य अतिथि चिकित्सा विश्वविद्यालय के मा0 कुलपति प्रो0 मदनलाल ब्रह्म भट्ट जी उपस्थित रहे। कार्यक्रम में फ्लोरेस नाइटीगेल को याद किया गया। इस अवसर पर नर्सिंग प्रथम वर्ष की छात्राओं द्वारा दीप प्रज्वलित कर नर्सिंग और सेवा का शपथ लिया गया। कार्यक्रम में के0जी0एम0यू0 नर्सिंग ऑफ इंस्टीट्यूट की प्रधानाचार्या प्रो0 रश्मि पी0 जॉन द्वारा इंस्टीट्यूट की वार्षिक प्रगति रिपोर्ट प्रस्तुत किया गया। प्रो0 रश्मि ने बताया कि हम इस साल एम0एस0सी0 नर्सिंग की सीटों को और बढ़ाने की तैयारी कर रहे हैं तथा इसके साथ ही नर्सिंग में पी0एच0डी0 पाठ्यक्रम भी आरम्भ करने का प्रयत्न किया जा रहा है।

कार्यक्रम में मा0 कुलपति प्रो0 मदनलाल ब्रह्म भट्ट जी ने कहा आज विश्व नर्सिंग दिवस पर मैं आप सबको बधाई देता हूँ जिन्होंने यह व्यवसाय को चुना है। दीपक प्रकाश समारोह नर्सिंग व्यवसाय को अपनाने वाले लोगो के लिए बहुत ही सुनहरा और बहुत ही महत्वपूर्ण दिन है। आज के दिन नर्सिंग व्यवसाय में आने वालों को अधिकृत रूप से यूनिफार्म दे दिया जाता है और मरीजो की सेवा में इस प्रोफेशन में आपका अधिकारिक रूप से कदम बढ़ता है। आप किंग जार्ज चिकित्सा विश्वविद्यालय जैसे प्रख्यात संस्थान में प्रशिक्षण पा रहे हैं इससे भी महत्वपूर्ण और खुशी की बात यह है कि आप ने अपने जीवन में नर्सिंग व्यवसाय को चुना आप सभी लोग बधाई के पात्र हैं। विश्व में सेवा के लिए अगर किसी एक व्यक्ति का नाम पुछा जाए तो सबसे ज्यादा लोग फ्लोरेस नाइटीगेल का नाम लेंगे। उन्होंने अपने प्रोफेशन में आप जैसे नर्सिंग संस्थान में प्रशिक्षण नहीं लिया था। मनुष्य मात्र इस धरती पर जन्म से सेवा के भाव से पैदा होता है, क्यूँकी सेवा

के भाव के बिना इस मनुष्य मात्र का ही नहीं इस धरती पर सभी प्राणियों का रहना दूभर हो जायेगा। इस बात को ध्यान में रखते हुए आज का जो थीम है सस्टेनेबल डेवलपमेंट गोल्ल्स 23 बहुत सदृश्य हैं। हमें यहां पर अपनी पृथ्वी को सुरक्षित और संरक्षित रखते हुए अपने जीवन व्यवसाय में जाना है। आप सभी में फ्लोरेस नाईटीगेल बनने की संभावना है। सेवा भाव के लिए, सेवा कार्य के लिए व्यक्ति को दृढ़ संकल्प होकर आगे बढ़ना चाहिए इसे अपना उद्देश्य बना लेना है और इतना हम कर सकें तो जीवन खुशियों से भर जायेगा। आपका प्रोफेशन सेवा का प्रोफेशन है इसलिए आप के प्रोफेशनल कार्य के दौरान ही सेवा जैसे पुनीत कार्य करने का मौका ये समाज और जीवन दे रहा है। आप को अपने मन में एक बात टान लेनी चाहिए कि हम उसी प्रकार से मरीजों की सेवा करेंगे जितनी सेवा हम रूग्ण होने पर किसी अस्पताल के नर्सिंग स्टॉफ से चाहते हैं।

कार्यक्रम में अधिष्ठाता नर्सिंग संकाय प्रो० पुनीता मानिक ने कहा कि आज का दिन हर एक नर्स के जीवन में बहुत ही महत्वपूर्ण है। आज के दिन आप लोगों को इस सेवा के महान और पुनीत व्यवसाय में आने के लिए आप लोगों को यूनिफार्म प्रदान किया जाता है। आप लोग अपने सेवा और अपने ज्ञान से इस संस्थान का और अपना नाम रोशन करें यह हमारी आप सबसे आकांक्षा है।

कार्यक्रम में अन्य उपस्थित विशिष्ट व्यक्तियों में प्रो० विनोद जैन अधिष्ठाता पैरामेडिकल संकाय, प्रो० राजीव गर्ग, उप-अधिष्ठाता नर्सिंग संकाय, प्रो० भूपेन्द्र सिंह, उप-अधिष्ठाता नर्सिंग संकाय, प्रो० आर०ए०एस० कुशवाहा, कुलानुशासक के०जी०एम०यू० सहित नर्सिंग संकाय के अन्य पदाधिकारी एवं संकाय सदस्य तथा छात्र-छात्रायें उपस्थित रहे।

कार्यक्रम में एम०एस०सी० नर्सिंग बैच 2015-16 की सुश्री पल्लवी को ओवर आल रैंक प्रथम, मेडिकल सर्जिक नर्सिंग रोहणी, साइकियाट्रिक नर्सिंग की देवलिना तथा बी०एस०सी० नर्सिंग निकिता यादव को ओवर आल प्रथम रैंक, सप्स तमरेज ओवर आल सेकण्ड रैंक, स्वाती रॉय को ओवर आल थर्ड रैंक के लिए सम्मानित किया गया।

### **इथिक्स कमेटी**

आज दिनांक 12 मई, 2017 को अपराह्न 3:00 बजे चिकित्सा विश्वविद्यालय के प्रशासनिक भवन स्थित बोर्ड रूम में इथिक्स कमेटी की बैठक सम्पन्न हुई। बैठक में शोध से सम्बंधीत विषयों और उनके नियम आदि के सम्बंध में चर्चा किया गया।

**(प्रो० नरसिंह वर्मा)**

फैकल्टी इंचार्ज, मीडिया सेल  
चिकित्सा संकाय, केजीएमयू